

# **MONASTERI FID-DEŻERT TAL-LHUDIJA: IL-MONASTERI TA' SAN THEODOSIUS U TA' SAN THEOCTISTUS**

*Noel Muscat ofm*

## **Il-Monasteru ta' San Theodosius (Dejr Dausi)**

Int u sejjer minn Betleħem lejn Ubeidiya, fit-triq li tmur lejn Abu Dis fil-Palestina, jew inkella lejn Mar Saba, tiltaqa' fil-quċċata tal-gholja mal-Monasteru ta' Mar Theodosius, jew San Teodosju, bl-Għarbi magħruf bhala *Dejr Dausi*, antikament wieħed mill-monasteri tad-deżert

tal-Lhudija, imma illum mhux daqstant maqtugh minħabba li jinsab qrib ir-rahal mdaqqas ta' Ubeidiya.

Theodosius il-Kbir, magħruf ukoll bħala Theodosius iċ-Ċenobjarka, għex bejn iss-nin 432 u 529, u hu meqjus bħala wieħed mill-fundaturi ewlenin tal-ħajja ġenobitika jew monastika fl-Orjent. Il-Monasteru li jgħib ismu u fejn hu midfun inbenha għall-ewwel darba fis-sena 476. Theodosius jitfakkar mill-Knisja Ortodossa fil-11 ta' Jannar.

Theodosius twieled fil-provinċja tal-Kappadoċja, fir-raħal ta' Mogarissus (Turkija) minn ġenituri nsara fl-epoka Biżżejtina. Ta' żagħżugħ mar fil-Palestina, fejn dahal f'kuntatt ma' diversi rħieb qaddisa.


Fosthom iltaqa' mal-famuż Simeon (Xmun) l-iStilita, meta kien ghaddha minn Antjokja fi triqtu lejn il-Palestina. Xmun l-iStilita kien eremita li għex ħajtu kollha fuq kolonna fid-deżer tas-Sirja, fejn illum għad hemm il-fdalijiet ta' bażilika majestuża li tfakkar lil dan l-eremit qaddis.

Billi kien jixtieq jgħix ħajja solitarja Theodosius mar jgħix go għar li fis, skont it-tradizzjoni, it-Tliet Slaten Magi dħalu jistkennu bil-lejl, wara li telqu minn Betleħem u, skont l-ordni tal-anglu tal-Mulej, kienu sejrin lura lejn arthom minn triq oħra biex jevitaw lil Erodi. F'dan l-ghar Theodosius dam jgħix ħajja axxetika ta' penitenza għal tletin sena. Din il-ħajja solitarja għexha fl-ġħar ta' Metopa, qrib Betleħem.

F'dan il-post ingħaqdu miegħu diversi eremiti oħrajn u fis-sena 470 hu ħass li kien hemm bżonn li jsib post fejn ikun jista' jiġibhom f'monasteru. Talab lill-Mulej jurih post, ha f'iddejha ċensier u beda miexi fid-deżer. Fċertu post iċ-ċensier beda jaqbad waħdu u hemmhekk Theodosius fehem li kellu jwaqqaf l-ewwel *cenobium* jew monasteru.


Kien f'dan il-perjodu li l-ħabib ta' Theodosius, San Saba, kien ġie maħtut Arċimandrita tal-monaċi kollha tal-Palestina mill-Patrijarka Sallustius ta' Ĝerusalem (486-493). Theodosius sar il-kap tal-monaċi kollha li kienu jgħixu fil-monasteri jew ġenobji. Kien għalhekk li ssejjah iċ-Ċenobjarka





(patrijarka tač-ċenobiti jew monaċi).

Il-Laura ta' Theodosius malajr saret magħrufa u kienet tiġibor fiha mas-700 irħieb. Kienet komunità tasserv ekumenika, għax kienet tiġibor fi ħdanha monaċi Griegi, Slavi u Armeni, li kienu jiċċelebraw il-liturgija bl-ilsna diversi tagħhom. Imma Theodosius kien irid li, meta tiġi cċelebrata l-Liturgija Divina (Ewkaristija) din kellha tigi cċelebrata bil-Grieg skont ir-Rit Biżżejt. Theodosius kien magħruf ghall-karitā kbira tiegħu mal-foqra. Meta darba minnhom kien hemm ghaks u ġuħ kbir u bosta persuni foqra gew iħabbtu l-bibien tal-monasteru hu ordna li jinfethu l-bibien u jithallew jidħlu. Għalkemm





ma kienx hemm hobż għal kulhadd, b'miraklu nstab hobż biżżejjed biex jitimgħu lil dawk in-nies bil-ġuh.

Theodosius kien ukoll difernsur kbir tal-Ortodossija u specjalment hadem kontra l-ereżija tal-Monfisiti, li kienu jiddu d-duttrinta tal-Konċilju ta' Kalċedonja dwar li Kristu għandu żewġ naturi, dik divina u dik umana. Għal din il-heġġa tiegħu hu sofra l-eżilju mill-Imperatur Biżantin Anastasius I fis-sena 517, imma sena wara reġa' lura lejn iċ-ċenobju li kien waqqaf.

Theodosius miet fl-età veneranda ta' 105 sena fil-11 ta' Jannar 529. Il-ġisem tal-qaddis indifen fl-ewwel ġella li kelli, fl-ġħar li fih kien beda jgħix bhala eremita, u fejn għadu meqjum sal-lum.

Il-monasteru ta' San Theodosius inqered ghalkollox diversi drabi, u meta żaru ġwann Phocas f'era Kruċjata jgħid li sabu f'rovina. Imma fil-bidu tas-seklu 20 il-monaċi Griegi

Ortodossi tal-Patrijarkat ta' Ĝerusalem bnew il-monasteru kif narawh illum.

### **Il-Monasteru ta' San Theoctistus (Dejr Mukalik)**

Il-fondazzjoni tal-Monasteru ta' Theoctistus, magħruf bl-isem ta' *Dejr Mukalik*, hi deskritta minn Ċirillu ta' Scytopolis fil-Ħajja ta' San Euthymius. Euthymius u Theoctistus marru joqogħdu f'għar fil-Wadi Mukalik fis-sena 411, u malajr ingħaqdu magħhom oħrajin. Wadi Mukalik hu l-isem Għarbi ta' *Nahal Og* bl-Ebrajk, wieħed mill-widien tad-Deżert tal-Lhudja li, minn hdejn l-insedjament Lhudi ta' Almog fit-tramuntana ta' Ĝerusalem jinżel lejn il-Baħar il-Mejjet f'distanza ta' madwar 30 kilometru. L-ġħar li fih kien hemm iċ-ċella ta' Euthymius sar knisja, u taħtu nbena monasteru (*coenobium*).

Fis-sena 421 Euthymius halla l-Wadi Mukalik u mar jgħix fis-solitudni fil-monasteru ġdid li waqqaf

fis-sena 428, li l-fdalijiet tiegħu llum gew skavati hdejn Mishor Adummim, bl-isem ta' *Khan al Aħmar*. Wara li miet Theoctistus (circa 466-468) sar Abbati ta' Dejr Mukalik certu Marinus, li kien ġaten l-Għarbi Pietru Aspebet, li kien ikkonverta għall-Kristjaneżimu. Sadanittant il-monasteru ta' Theoctistus baqa' abitat mill-monaċi sas-sena 614, meta minhabba l-invażjoni Persjana ġie abbandunat. Minkejja li kien fi stat ta' rovina, kienu diversi l-eremiti li, minn żmien għal żmien, baqgħu jgħixu f'Dejr Mukalik. Fosthom jissemmi l-eremita Egizzjan Kristofru fil-Ħajja ta' San Stiefnu s-Sabaita.

F'epoka Kruċjata, fis-snini 1106-1108 żar dan il-monasteru l-Abatti Russu Danjel. Dwar il-Monasteru ta' San Theoctistus jgħid li kien jinsab taħt il-muntanja lejn in-nofsinhar ta' San Euthymius, imma li kien sabu meqrud mill-“pagani”.

Is-sit ta' Dejr Mukalik ġie studjat fl-1870 mis-Survey of Western Palestine. Il-knisja trogloditika (knisja-ġħar) mbagħad għiet iddokumentata u f fotografa mir-Rev. Chitty fl-1927. Id-dokumentazzjoni tiegħu hi prezzu ja sal-ġurnata tal-lum, billi s-sit ta' Dejr Mukalik hu kważi inaċċessibbli.

Il-monasteru jinsab xi 6.5 kilometri lejn il-lvant



tal-Monasteru ta' San Euthymius, fuq ix-xaqliba tat-tramuntana tal-Wadi Mukalik. Id-dahla tal-ghar tinsab fuq irdum profund, xi 7 metri fuq kull post li minnu tista' titla' bil-kumdità, u xi 9 metri taht il-quċċata tar-rdum. Dan ifisser li d-dahla kellha aċċess diffiċli, imma x'aktarx li meta l-monasteru kien okkupat mir-rħieb, dawn kien bnew xi ħitan mar-rdum u xi turgien li minnhom kien jistgħu jitilgħu biex jixxabtu għad-dahla. Illum il-ġurnata kolloks hu mġarrraf.

Id-dahla tal-ghar-knisja tinsab fuq xkaffa ta' blat lejn in-nofsinhar, li fiha hemm ukoll bokka ta' ġiebja. Minn hemm jitlaq passaġġ fil-blatt. Il-knisja-ghar-ġħandha

abside li tkompsa lejn il-lvant, u hi biċċa mibnija u biċċa fil-blatt. Hemm fdalijiet ta' mužajċi u xi affreski, li Chitty id-datahom għal tmiem is-seklu 12, jiġifieri f'epoka Kruċjata. L-abside tal-knisja kienet dekorata minn rappreżentazzjoni tal-Axxensjoni, bi Kristu fuq tron meħud is-sema mill-anġli, u taħtu t-tnejn l-appostli u żewġ figur iħraġn, li x'aktarx huma l-Vergni Marija u San Theoctistus. Fuq in-naħha tal-lemin hemm affresk ta' Kristu flimkien mal-arkangli Mikael u Gabrijel u mal-qaddisin Saba u Gerasimos. Fil-ġħoli hemm rappreżentazzjoni ta' Kristu fuq is-Salib, u maġenbu l-Vergni Marija u San Ģwann, u fil-lemin San Ģwann Damaxxenu.

Il-binja tal-monasteru tokkupa xkaffa tal-blatt fuq ix-xaqliba tat-tramuntana tal-Wadi Mukalik, u testendi ruhha għal xi 100 metru. Hemm fdalijiet ta' torri zgħir fejn kien hemm id-dahla tal-monasteru. It-torri hu ta' epoka medjevali. Fil-ġnub tal-wied, fuq il-blatt fil-ġħoli, hemm fdalijiet oħrajn fl-ġherien li jindikaw li l-post kien okkupat unikament mill-monaċi, għalkemm fl-epoka Kruċjata dawn l-ġherien kienu digħi abbandunati.

Studju tajjeb dwar il-Monasteru ta' Wadi Mukalik sar minn H. Goldfus, B. Arubas, E. Alliata, *The Monastery of St. Theoctistus (Deir Mukalik)*, in *Liber Annus* 45 (1995) 247-292.

GEDDED L-ABBONAMENT TIEGHĘK

# L-ART *Imqaddsa* RIVISTA BIBLICA



**ABBONAMENT:**  
**€10 fis-sena**  
**€15 jew aktar Sostenitur**

TOĦROĞ KULL 3 XHUR



Kummissarjat tal-Art Imqaddsa

8, Triq Santa Luċija,

Valletta, VLT 1213

Malta

Tel: 2124 2254

E-mail: comalt@ofm.org.mt

[www.ofm.org.mt](http://www.ofm.org.mt)

Jekk irċevejt ir-Rivista b'xejn għaliex ġejt l-Art Imqaddsa mal-Franġiskani, hallas l-abbonament biex tkompli tirċiċċiha.

Kunjom \_\_\_\_\_

Isem \_\_\_\_\_

Indirizz \_\_\_\_\_

Kodiċi Postali \_\_\_\_\_

Qed nibgħat € \_\_\_\_\_  
bħal abbonament għall-2016



# *Pellegrinaġġi* *Franġiskani 2016*

## **Art Imqaddsa**

*Imexxi Mons Arcisqof Charles J. Scicluna*

4 - 12 Mejju

## **Art Imqaddsa**

13 - 21 Lulju

3 - 11 Awwissu

1 - 9 Settembru

10 - 18 Settembru

## **Art Imqaddsa u ġordanja**

4 - 14 April

## **Art Imqaddsa *Extra***

6 - 16 Novembru

## **Polonja**

18 - 22 Ĝunju

## **Assisi**

23 - 28 Awwissu



### **Ikteb jew ċempel:**

Kummissarjat  
tal-Art Imqaddsa

8, Triq Santa Luċija,  
Valletta, VLT 1213  
Malta

Tel: 2124 2254  
E-mail: comalt@ofm.org.mt  
www.ofm.org.mt

